



НАРОДНА БАНКА НА РЕПУБЛИКА МАКЕДОНИЈА

Врз основа на член 68 став 2 од Законот за Народната банка на Република Македонија ("Службен весник на Република Македонија" број 03/02, 51/03, 85/03, 40/04, 61/05 и 129/06), а во врска со член 5 став 1 точка 11 од Законот за платниот промет ("Службен весник на Република Македонија" број 113/07), Советот на Народна банка на Република Македонија донесе

О Д Л У К А

за начинот на водењето и содржината на единствениот регистар на трансакциски сметки (Службен весник на Република Македонија бр. 146/07)

1. Со оваа Одлука се уредува начинот на водењето и содржината на Единствениот регистар на трансакциски сметки (во натамошниот текст: ЕРТС).
2. ЕРТС ги содржи следните податоци:
 - задолжителни податоци за сите видови на трансакциски сметки (во натамошениот текст: сметки)
 - 1) број на сметка на имателот на сметката;
 - 2) датум на отворање на сметката;
 - 3) полно име на имателот на сметката;
 - 4) назив на сметката;
 - 5) седиште;
 - 6) адреса;
 - 7) код на земјата на имателот на сметката;
 - 8) вид на сметка;
 - 9) статус на сметка;
 - 10) датум на промена на сметка;
 - условно задолжителни податоци:
 - 1) матичен број на учесникот во платниот промет е задолжителен за оние иматели на сметки на кои им е доделен;
 - 2) даночен број на имателот на сметката е задолжителен во случај кога имателот на сметката е даночен обврзник во Република Македонија;
 - 3) код за национална класификација на дејности на учесникот во платниот промет е задолжителен за оние иматели на сметки на кои им е доделен;
 - 4) организационен облик на учесникот во платниот промет е задолжителен за оние иматели на сметки на кои им е доделен;
 - 5) број на телефон;
 - 6) шифра на населено место;
 - 7) број на телефакс;
 - 8) Е-маил адреса.

3. Сметките се класифицираат по вид на сметка. Видот на сметката се одредува врз основа на статусот на имателот на сметката и намената на средствата на сметката. Видот на сметката ја одредува носителот на платниот промет во согласност со одредбите од договорот за отворање на сметка, значајни при нивно класифицирање.
4. Носителите на платниот промет класифицирањето на сметките го вршат по следните видови:

Реден број	Вид на сметка според намена на средствата	Статус на имателот на сметка
1.	Плаќања поврзани со дејноста на имателот на сметка	Резидент - правно лице кое не е банка, физичко лице кое врши регистрирана дејност во согласност со законските прописи на Република Македонија.
2.	Плаќања на физички лица кои не вршат регистрирана дејност во согласност со законските прописи на Република Македонија.	Резидент - физичко лице
3.	Плаќања поврзани со дејноста на банки и штедилници	Банки, филјали на странски банки и штедилници
4.	Собирање на стечајна / ликвидациона маса	Правно лице во стечај / ликвидација
5.	Плаќања на нерезидент	Нерезидент - правно лице
6.	Плаќања на нерезидент	Нерезидент - физичко лице
7.	Плаќања во име на имателот на сметка, а за сметка на трети лица врз основа овластување кое произлегува од закон - Сметка со посебен статус	Правно лице, физичко лице, лице кое врши јавно овластување согласно Закон
8.	Плаќања за потребите на државните институции	Држава
9.	Плаќања по пресметка на обврски и побарувања на учесниците во платниот промет.	Клириншка куќа

5. Обврзници за доставување на податоци од својот регистер на трансакциските сметки до клириншката куќа која го води ЕРТС (во натамошниот текст: клириншка куќа) се носителите на платниот промет.
6. Носителот на платниот промет е должен до клириншката куќа да ги достави сите измени во неговиот регистер на трансакциски сметки на денот кога истите се евидентирани, најдоцна до крајот на работното време на клириншката куќа.
7. Носителот на платниот промет е одговорен за точноста на доставените податоци и за ажурноста на нивното доставување до ЕРТС.

8. Клириншката куќа е должна да обезбеди дневна ажурност и идентичност на податоците од ЕРТС со податоците доставени од регистерот на трансакциски сметки на носителот на платниот промет.
9. Клириншката куќа е должна да ги доставува податоците од ЕРТС до Народна банка на Република Македонија и до Трезорот на дневна основа.
10. Клириншката куќа пропишува Упатство со кое се регулира начинот, формата за доставување и постапката за измена на податоците во ЕРТС од страна на носителите на платниот промет.
11. Клириншката куќа е должна да ја извести Народна банка на Република Македонија за секоја измена на Упатството наведено во точка 11 од оваа Одлука најмалку 15 дена пред влегувањето на истото во сила.
12. Носителите на платниот промет се должни сметките пријавени во ЕРТС до 31.12.2007 година да ги класифицираат согласно точка 5 од оваа Одлука најдоцна до 31.12.2008 година.
13. Оваа Одлука влегува во сила осмиот ден од денот на објавувањето во "Службен весник на Република Македонија", а ќе се применува од 1 јануари 2008 година.
14. Со денот на применувањето на оваа Одлука престанува да важи Одлуката за уредување на начинот на водењето и содржината на единствениот регистар на иматели на сметки ("Службен весник на Република Македонија" бр. 56/06).

О.бр.02-15/XI-3/2007
29 ноември 2007 година
Скопје

Претседател
на Советот на Народна банка
на Република Македонија
Гувернер
м-р **Петар Гошев**, с.р.